

# Hüquqların dövlət qeydiyyatı haqqında daşınmaz əmlakın dövlət reyestrindən çıxarışın təsviri

## 1. Ümumi müddəələr

1.1. Bu sənəd daşınmaz əmlaka, növündən asılı olmayaraq, mülkiyyət və digər əşya hüquqlarının əmələ gəlməsinin və başqasına keçməsinin, habelə daşınmaz əmlak üzərində hüquqların yüksülüyünün dövlət qeydiyyatının rəsmiləşdirilməsi zamanı verilən hüquqların dövlət qeydiyyatı haqqında daşınmaz əmlakın dövlət reyestrindən (bundan sonra - dövlət reyestri) çıxarışın təsvirini müəyyən edir.

1.2. Dövlət reyestrindən çıxarış ciddi hesabat sənədidir və onun iki hərdən ibarət seriyası və yeddi rəqəmdən ibarət nömrəsi olur.

1.3. Dövlət reyestrindən çıxarışı qanunla müəyyən olunmuş qaydada hüquqların qeydiyyati üçün əsas olan sənədlər əsasında, Azərbaycan Respublikasının dövlət dilində, A4 formatlı qoruyucu nişanlı xüsusi kağızda Azərbaycan Respublikasının Əmlak Məsələləri Dövlət Komitəsi yanında Daşınmaz Əmlakın Dövlət Reyestri Xidməti tərtib edir.

1.4. Dövlət reyestrindən çıxarış daşınmaz əmlak üzərində mülkiyyət və digər əşya hüquqları qeydiyyata alındıqda - hüquq sahibinə (sahiblərinə), daşınmaz əmlak üzərində hüquqların yüksülüyü qeydiyyata alındıqda - xeyrine hüquq yüksü edilən şəxsə (şəxslərə) bu sənədin 1 və 2 nömrəli əlavələrində göstərilən nümunələrdə verilir.

## 2. Dövlət reyestrindən çıxarışın təsviri

2.1. Nümunəsi bu sənədin 1 nömrəli əlavəsində göstərilən dövlət reyestrindən çıxarışda aşağıdakılardır göstərilir:

2.1.1. Azərbaycan Respublikası Dövlət gerbiñin təsviri;

2.1.2. Azərbaycan Respublikasının Əmlak Məsələləri Dövlət Komitəsi yanında Daşınmaz Əmlakın Dövlət Reyestri Xidmətinin adı;

2.1.3. hüquqların dövlət qeydiyyatı haqqında çıxarış blankının seriyası və nömrəsi;

2.1.4. hüquq rəsmiləşdirilən (qeydiyyata alınan) şəxs haqqında məlumat:

2.1.4.1. fiziki şəxs olduqda - soyadı, adı, atasının adı;

2.1.4.2. hüquqi şəxs olduqda - tam adı (o cümlədən təşkilati-hüquqi forması);

2.1.5. daşınmaz əmlakın növü;

2.1.6. daşınmaz əmlakın ünvanı (olduğu yer - Azərbaycan Respublikasının inzibati ərazi bölgüsünə uyğun olaraq onun yerləşdiyi ərazi vahidi);

2.1.7. daşınmaz əmlakın mülkiyyət növü;

2.1.8. daşınmaz əmlak üzərində hüququn növü;

2.1.9. daşınmaz əmlakın ümumi sahəsi (kvadratmetrlə);

2.1.10. torpaq sahəsinin mülkiyyət növü;

2.1.11. torpaq sahəsi üzərində hüququn növü;

2.1.12. torpaq sahəsinin kateqoriyası (məqsədli təyinatı);

2.1.13. torpaq sahəsi (ölçüsü, hektarla);  
2.1.14. daşınmaz əmlakin reyestr nömrəsi;

2.1.15. daşınmaz əmlak ümumi birgə mülkiyyətdə olduqda - hər bir hüquq sahibinin adı, qeydiyyat nömrəsi və qeydiyyat tarixi, ümumi paylı mülkiyyətdə olduqda isə, əlavə olaraq, hər bir hüquq sahibinin payı;

2.1.16. reyestr kitabının və onun vərəqinin nömrəsi;

2.1.17. dövlət reyestrindən çıxarışı təsdiq edən vəzifəli şəxsin vəzifəsi, imzası, adının baş hərfi və soyadı;

2.1.18. qeydiyyat icraçısının imzası, adının baş hərfi və soyadı.

2.2. Nümunəsi bu sənədin 2 nömrəli əlavəsində göstərilən hüquqların yüksülüyü barədə daşınmaz əmlakın dövlət reyestrindən verilən çıxarışda aşağıdakı məlumatlar göstərilir:

2.2.1. Azərbaycan Respublikası Dövlət gerbiñin təsviri;

2.2.2. Azərbaycan Respublikasının Əmlak Məsələləri Dövlət Komitəsi yanında Daşınmaz Əmlakın Dövlət Reyestri Xidmətinin adı;

2.2.3. hüquqların dövlət qeydiyyatı haqqında çıxarış blankının seriyası və nömrəsi;

2.2.4. xeyrinə hüquq yüksü edilən şəxs (şəxslər);

2.2.5. hüququ yüksü edilən şəxs (şəxslər);

2.2.6. yüksü edilən əmlakın (əmlak hissəsinin) növü və ünvanı (olduğu yer - Azərbaycan Respublikasının inzibati ərazi bölgüsünə uyğun olaraq onun yerləşdiyi ərazi vahidi);

2.2.7. yüksülüyün növü və müddəti;

2.2.8. əsas öhdəliyin mahiyyəti və icra müddəti (olduqda);

2.2.9. hüququn əvvəlki yüksülüyü (olduqda);

2.2.10. yüksü edilən əmlakın reyestr nömrəsi;

2.2.11. qeydiyyat nömrəsi;

2.2.12. qeydiyyat tarixi;

2.2.13. reyestr kitabının və onun vərəqinin nömrəsi;

2.2.14. dövlət reyestrindən çıxarışı təsdiq edən vəzifəli şəxsin vəzifəsi, imzası, adının baş hərfi və soyadı;

2.2.15. qeydiyyat icraçısının imzası, adının baş hərfi və soyadı.

2.3. İpoteka kağızı verildikdə, ipotekanın qeydiyyatı zamanı dövlət reyestrindən çıxarışda bu barədə məlumat göstərilir.

2.4. Dövlət reyestrindən çıxarışın mətnində düzəlişlərə, pozulmalara, əlavə yazıllara yol verilmir və belə çıxarışın hüquqi qüvvəsi yoxdur. Dövlət reyestrindən çıxarışın aşağı sağ küçündə onun laminasiya olmasına yol verilmədiyi barədə qeyd göstərilir.

2.5. Dövlət reyestrindən çıxarış itirildikdə, məhv olduqda və ya yararsız hala düşdükdə dublikat verilir. Bu halda dövlət reyestrindən çıxarış yuxarı sağ tərəfinə iri hərflərle "DUBLIKAT" stampı vurulur. Dublikat dövlət reyestrindən çıxarış verən qeydiyyat organının rəhbəri tərəfindən imzalanır və möhürle təsdiq olunur.

2.6. Dövlət reyestrindən çıxarış itirildikdə, dublikatın alınması ilə bağlı ərizəyə çıxarışın itirilməsi ilə əlaqədar onun etibarsız hesab olunması barədə məlumatı əks etdirən qəzet səhifəsi, daxili işlər organlarının müvafiq arayışı əlavə edilməlidir.

2.7. Daşınmaz əmlak ümumi mülkiyyətdə olduğу halda çıxarış hər bir mülkiyyətçiye verilir.

## "Hüquqların dövlət qeydiyyatı haqqında daşınmaz əmlakın dövlət reyestrindən çıxarışın təsviri" nə 1 nömrəli əlavə



## "Hüquqların dövlət qeydiyyatı haqqında daşınmaz əmlakın dövlət reyestrindən çıxarışın təsviri" nə 2 nömrəli əlavə

